

ಅದರ ಪ್ರಕಾರ ಈ ಲಿ ಕಂಪೆನಿಗಳಿಗೆ ಮರಗಳನ್ನು ಕಡಿತಲೆ ಮಾಡಿಕೊಳ್ಳಲು ಪರವಾನಗಿಯನ್ನು ಕೊಟ್ಟಿದ್ದೇವೆಂದು ಮಾನ್ಯ ಸಚಿವರು ತಮ್ಮ ಉತ್ತರದಲ್ಲಿ ತಿಳಿಸಿದ್ದಾರೆ. ಆದರೆ ನನಗೆ ತಿಳಿದುಬಂದಿರುವಂತೆ ಈ ಲಿ ಕಂಪೆನಿಗಳವರೂ ಕೂಡ ಒಂದು ಎಕರೆಗೆ ಕನಿಷ್ಠ ಎರಡರೂ ೧೦-೧೫ ಮೆದು ಮರಗಳನ್ನು ಕಡಿಯುತ್ತಿದ್ದಾರೆ. ಇದು ನನ್ನ ತಾಲ್ಲೂಕಿನಲ್ಲಿ ನಡೆಯುತ್ತಿದೆ. ಅದರಿಂದ ಇದನ್ನು ಸರ್ಕಾರದ ಗಮನಕ್ಕೆ ತರಿಸುತ್ತಿದ್ದೇನೆ.

ಶ್ರೀ ಬಿ.ಎ. ಜೀವಿಜಯ.—ಮಾನ್ಯ ಅಧ್ಯಕ್ಷರೆ, ಮಾನ್ಯ ಸದಸ್ಯರಿಗೆ ಬಂದಿರತಕ್ಕ ವರದಿ ನಿರಾಧಾರವಾದುದು. ಅವರಿಗೆ ಈ ಮಾಹಿತಿ ಯಾವ ಮೂಲದಿಂದ ಬಂದಿದೆಯೋ ನನಗೆ ಗೊತ್ತಿಲ್ಲ. ನಾನು ಈಗಲೇ ಹೇಳುತ್ತೇ ಆ ಕಂಪೆನಿಯವರು ೩ ಮರಗಳಿಗಿಂತ ಹೆಚ್ಚು ಕಡೆಯುವಂತಿಲ್ಲ. ಅದಕ್ಕೆ ನಾವು ಅವಕಾಶವನ್ನೂ ಕೊಡುವುದಿಲ್ಲ. ಒಂದುವೇಳೆ ೩ ಮರಕ್ಕಿಂತಲೂ ಹೆಚ್ಚು ಇನ್ನೊಂದು ಮರ ಬಿದ್ದರೂ ಕೂಡ ಅದನ್ನು ನಮ್ಮ ಸರ್ಕಾರಿ ಡಿಪೋಗೆ ಅಪರೂಪ ತಂದು ಹಾಕಬೇಕೆಂದು ತೋರುತ್ತದೆ.

ಶ್ರೀ ಪಟಮಕ್ಕಿ ರತ್ನಾಕರ್.—ತಾವು ಈ ಲಿ ಕಂಪೆನಿಗಳಿಗೆ ಪರವಾನಗಿಯನ್ನು ಕೊಟ್ಟಿರುವುದು ಸರಿ. ಆದರೆ ಇದು ಒಂದು ದೃಷ್ಟಿಯಿಂದ ಅರಣ್ಯ ನಾಶ ಮಾಡಿದಂತಾಗಿದೆ. ಅದರಿಂದ, ಅರಣ್ಯ ವನ್ನು ಏನು ನಾಶ ಮಾಡುತ್ತಿದ್ದಾರೆ, ಅದಕ್ಕೆ ಪೂರಕವಾಗಿ ಆ ಕಂಪೆನಿಗಳವರು ಅದೇ ಜಾಗದಲ್ಲಿ ಮತ್ತೆ ಸಸಿಗಳನ್ನು ನೆಡುವಂತೆ ಅವರಿಗೆ ಸರ್ಕಾರ ಏನಾದರೂ ಅದೇಶವನ್ನು ಕೊಟ್ಟಿದೆಯೇ ?

ಶ್ರೀ ಬಿ.ಎ. ಜೀವಿಜಯ.—ಈ ಕೈಗಾರಿಕೆಗೆ ನಾವು ಯಾವಂತಿ ಮರಗಳನ್ನು ಕಡಿತಲೆ ಮಾಡಿ ಕೊಳ್ಳಲು ಅವಕಾಶ ಮಾಡಿಕೊಟ್ಟಿದ್ದೇವೆಂದರೆ, ಅವರು ಮರಗಳನ್ನು ಕಡಿದ ಪ್ರದೇಶದಲ್ಲಿ ಉಳಿಯ ಬಹುದಾದ ಲಾಬ್ಸ್ ಅಂಡ್ ಟಾಪ್ಸ್ ಏನಿರುತ್ತದೆ ಆ ಕಂಪೆನಿಯವರೇ ತಮ್ಮ ಖರ್ಚಿನಲ್ಲಿ ಸರ್ಕಾರಿ ಡಿಪೋಗಳಿಗೆ ತಂದುಕೊಡುವಂತೆ ವ್ಯವಸ್ಥೆ ಮಾಡಿದ್ದೇವೆ. ಹಿಂದೆ ಈ ಲಾಬ್ಸ್ ಅಂಡ್ ಟಾಪ್ಸ್ ಅನ್ನು ಅವರೇ ತೆಗೆದುಕೊಂಡು ಹೋಗುತ್ತಿದ್ದರು. ಆದರೆ ಈಗ ಅದನ್ನು ನಮ್ಮ ಸರ್ಕಾರಿ ಡಿಪೋಕ್ಕೆ ತಂದುಕೊಡುವಂತೆ ಮಾಡಿದ್ದೇವೆ.

ಮಾನ್ಯ ತಾಲ್ಲೂಕಿನ ತುಂಗಭದ್ರಾ ನಾಲೆಯ ಕೊನೆಯ ಭಾಗದ ಅಚ್ಚು ಕಟ್ಟು ಪ್ರದೇಶಕ್ಕೆ ನೀರು ಸರಬರಾಜಿನ ಬಗ್ಗೆ

೨೧೨(೨೦೭) ಶ್ರೀ ಬಸವರಾಜ ಪಾಟೀಲ್ (ಮಾನ್ಯ).—ಮಾನ್ಯ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯಮಾಡಿ ಉತ್ತರಿಸುವರೆ :—

ಅ) ಮಾನ್ಯ ತಾಲ್ಲೂಕಿನ ತುಂಗಭದ್ರಾ ಕಾಲುವೆಯ ಕೊನೆಯ ಭಾಗದ ಹಳ್ಳಿಗಳಲ್ಲಿರುವ ಜಮೀನುಗಳಿಗೆ ನೀರು ಬರದೆ ರೈತರಿಗೆ ತೊಂದರೆ ಯಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ, ಸದರಿ ತೊಂದರೆಗಳನ್ನು ನೀಗಲು ಸರ್ಕಾರದವರು ಕೈಗೊಳ್ಳಲಿರುವ ಕ್ರಮಗಳೇನು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಕಾಡಾ ಮತ್ತು ನೀರಾವರಿ ಮಂತ್ರಿಗಳು).—

ಅ) ಬಂದಿದೆ.

ಆ) ನಾಲೆಗಳ ಹಾಗೂ ಉಪ ನಾಲೆಗಳ ಮೇಲ್ಭಾಗದಲ್ಲಿರುವ ರೈತರುಗಳಿಗೆ ಅನುಕೂಲವಾಗಿ ಬೆಳೆಯುತ್ತಿರುವ ಬೆಳೆಗಳನ್ನು ನಿಲ್ಲಿಸಬೇಕೆಂದು ಮನವಿ ಮಾಡಿರುವುದು ಹಾಗೂ ಪಿಕ್ ಅಪ್ ಆಣೆಕಟ್ಟುಗಳು ಮತ್ತು ಏತ ನೀರಾವರಿಗಳ ಮೂಲಕ ನೀರನ್ನು ಒದಗಿಸುವ ಸಾಧ್ಯತೆಯ ಬಗ್ಗೆ ಪರಿಶೀಲನೆ ಮಾಡಲು ಅದೇಶ ನೀಡಲಾಗಿದೆ.

ಶ್ರೀ ಬಸವರಾಜ ಪಾಟೀಲ್.—ಮಾನ್ಯ ಅಧ್ಯಕ್ಷರೆ, ಮಾನ್ಯ ಸಚಿವರು ತಮ್ಮ ಉತ್ತರದಲ್ಲಿ ಪಿಕ್ ಅಪ್ ಮತ್ತು ಏತ ನೀರಾವರಿಗಳ ಮೂಲಕ ನೀರನ್ನೊದಗಿಸುವ ಸಾಧ್ಯತೆಯ ಬಗ್ಗೆ ಪರಿಶೀಲನೆ ಮಾಡಲು ಅದೇಶ ನೀಡಲಾಗಿದೆ ಎಂದು ತಿಳಿಸಿದ್ದಾರೆ. ಆದರೆ ಸ್ಥಳೀಯ ಅಧಿಕಾರಿಗಳು ನಾವು ಇದನ್ನು

ಸರ್ಕಾರದಿಂದ ಮಾಡಬೇಕೆಂದು ಹೇಳುತ್ತಿದ್ದಾರೆ. ಆದ್ದರಿಂದ ತಾವು ಇದಕ್ಕೆ ಒಂದು ಸರ್ವೆ ಮಾಡಿಸಿ ಅಲ್ಲಿ ಒಂದೆರಡು ಷಿಕಆಪ್ ಮತ್ತು ಏತ ನಿ.ರಾ.ವರಿಗೆ ಅನುಕೂಲ ಮಾಡಿಕೊಡುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಅಧ್ಯಕ್ಷರೇ: ೪ ಷಿಕಆಪ್ ಮತ್ತು ೭ ಏತ ನೀರಾ ವರಿಯನ್ನು ಮಾಡಬೇಕೆಂದು ಇವರು ಮನವಿಯನ್ನು ಕೊಟ್ಟಿದ್ದಾರೆ. ನನ್ನ ಅಭಿಪ್ರಾಯದಲ್ಲಿ ಇದು ತೇಜಪಾತಕ್ಕೆ ಕೆಲಸ ಎಂದು ಹೇಳಬೇಕಾಗುತ್ತದೆ. ಈ ರೀತಿ ಮಾಡುವುದರಿಂದ ಆ ಜನರಿಗೆ ಯಾವುದೇ ರೀತಿಯ ಹಿತಾಯ ಪರಿಹಾರವೂ ಸಿಕ್ಕುವುದಿಲ್ಲ. ನೀರಾವರಿ ಬೆಳೆಯಲಿಕ್ಕೆ ನಾವು ಕಟ್ಟು ನಿಟ್ಟಿನ ನೀತಿಯನ್ನು ಜಾರಿಗೆ ತರದಿದ್ದರೆ ಇದಕ್ಕೆ ನಾವು ಸರಿಯಾದ ಮದ್ದನ್ನು ಹುಡುಕುವುದಕ್ಕಾಗುವುದಿಲ್ಲ ಇದು ನನ್ನ ಖಚಿತವಾದ ಅಭಿಪ್ರಾಯ. ತುಂಗಭದ್ರಾ ನಾಲೆಯಿಂದ ೬ ಲಕ್ಷ ೨ ಸಾವಿರ ಎಕರೆ ಪ್ರದೇಶಕ್ಕೆ ನೀರನ್ನು ಕೊಡಬೇಕೆಂದು ನೀರ್ನೀಯವಾಗಿದ್ದರೂ ಇದುವರೆಗೆ ೪ ಲಕ್ಷ ೮೦ ಸಾವಿರ ಎಕರೆಗೆ ನೀರನ್ನೂ ಮಾತ್ರ ಒದಗಿಸಿಕೊಟ್ಟಿದೆ. ಇನ್ನೂ ೧ ಲಕ್ಷ ೨೨ ಸಾವಿರ ಎಕರೆ ಪ್ರದೇಶಕ್ಕೆ ನೀರನ್ನು ಒದಗಿಸಿಕೊಡಬೇಕಾಗಿದೆ. ಸಿಂದನೂರು, ರಾಯಚೂರು ಮತ್ತು ಮಾನ್ವಿ ಈ ಸಿ ತಾಲ್ಲೂಕುಗಳಿಗೆ ನೀರಿನ ತೊಂದರೆ ಇದೆಯೆಂಬುದು ಸರ್ಕಾರದ ಗಮನದಲ್ಲಿದೆ. ಆದರೆ ಮಾನ್ವಿ ಸಮಸ್ಯೆ ಹೇಳುವ ರೀತಿಯಲ್ಲಿ ಈ ಷಿಕಆಪ್‌ಗಳನ್ನು ಟಿಪ್ಪುವುದರಿಂದ ವೃಥಾ ಹರಿದುಹೋಗತಕ್ಕ ನೀರನ್ನು ತಡೆಗಟ್ಟಿ ಸುಮಾರು ೨೦೦-೩೦೦ ಎಕರೆ ಪ್ರದೇಶಕ್ಕೆ ನೀರನ್ನು ಕೊಡಬಹುದೆಂದು ಹೇಳುತ್ತಿದ್ದಾರೆ. ಆದರೆ ನಾನು ಈಗಾಗಲೇ ಹೇಳಿದಂತೆ ಇದರಿಂದ ಶಾಶ್ವತ ಪರಿಹಾರ ಆ ಜನರಿಗೆ ಸಿಕ್ಕುವುದಿಲ್ಲ. ಇವರು ಕೇಳಿರತಕ್ಕ ೪ ಷಿಕಆಪ್ ಮತ್ತು ೭ ಏತ ನಿ.ರಾ.ವರಿ ಯೋಜನೆಯ ಬಗ್ಗೆ ಸರ್ಕಾರದಿಂದ ನಾನು ಒಂದು ವರದಿಯನ್ನು ತರಿಸಿಕೊಡುತ್ತೇನೆ.

ಶ್ರೀ ಬಸವರಾಜ ಪಾಟೀಲ್.—ಸ್ವಾಮಿ, ತುಂಗಭದ್ರಾ ಕಾಲುವೆಯ ಕೊನೆಯ ಭಾಗದ ರೈತರಿಗೆ ನೀರು ಕೊಡುವುದಾಗಿ ಸರ್ಕಾರ ಎಲ್ಲಾ ಕ್ರಮವನ್ನೂ ತೆಗೆದುಕೊಂಡಿದೆ. ಆದರೆ ಇದುವರೆವಿಗೂ ನೀರನ್ನು ಕೊಟ್ಟಿಲ್ಲ. ಆದ್ದರಿಂದ ಅವರಿಗೆ ನೀರನ್ನೊದಗಿಸಬೇಕು. ಇದರ ಜೊತೆಗೆ ಇನ್ನೊಂದು ಮಾತನ್ನು ಹೇಳುವುದಾದರೆ, ನೀರನ್ನು ಬಿಡತಕ್ಕ ವ್ಯವಸ್ಥೆಯಲ್ಲಿ ಇರತಕ್ಕ ಕೆಲವು ಲೋಪದೋಷಗಳನ್ನು ಸರ್ಕಾರ ಸರಿಪಡಿಸಿಕೊಳ್ಳಬೇಕು. ಉದಾಹರಣೆಗೆ ಹೇಳುವುದಾದರೆ ನೀರನ್ನು ಕೊಡತಕ್ಕ ಸಂದರ್ಭದಲ್ಲಿ ಸರಿಯಾಗಿ ಗೇಜ್‌ನ್ನು ಮೇನ್‌ಟೇನ್ ಮಾಡುತ್ತಿಲ್ಲ. ಸೂಪ ರಿಂಟೆಂಡ್ ಇಂಜಿನಿಯರ್‌ವರು ಸರಿಯಾದ ರೀತಿಯಲ್ಲಿ ಗೇಜ್‌ನ್ನು ಮೇನ್‌ಟೇನ್ ಮಾಡದೆ ಇರುವುದರಿಂದ ಸಿಂದನೂರು ಮತ್ತು ರಾಯಚೂರು ಈ ಭಾಗದ ಜಮೀನುಗಳಿಗೆ ನೀರು ಸಿಕ್ಕುತ್ತಿಲ್ಲ. ಇದಕ್ಕೆ ಕಾರಣ ಮೇಲ್ಮಾರ್ಗದಲ್ಲಿರತಕ್ಕ ಪ್ರದೇಶಕ್ಕೆ ಹೆಚ್ಚು ನೀರನ್ನು ಕೊಡುತ್ತಿದ್ದಾರೆ. ಇದರಿಂದಾಗಿ ಕೆಳಭಾಗದ ಪ್ರದೇಶಗಳಿಗೆ ನೀರೇ ಬರುತ್ತಿಲ್ಲ. ಆದ್ದರಿಂದ ಸರ್ಕಾರದವರು ಈ ವಿಚಾರವನ್ನು ಗಮನದಲ್ಲಿಟ್ಟುಕೊಂಡು ತುಂಗಭದ್ರಾ ನಾಲೆಯ ತೀರಾ ಕೊನೆಯಲ್ಲಿರತಕ್ಕ ಜಮೀನುಗಳಿಗೆ ನೀರನ್ನೊದಗಿಸುವ ವ್ಯವಸ್ಥೆ ಮಾಡುವುದಲ್ಲದೆ ಸರಿಯಾದ ರೀತಿಯಿಂದ ಗೇಜ್ ಮೇನ್‌ಟೇನ್ ಮಾಡುವಂತೆ ಆದೇಶ ನೀಡುತ್ತೀರಾ?

ಶ್ರೀ ಹೆಚ್. ಡಿ. ದೇವೇಗೌಡ.—ಎರಡು ಸಾವಿರ ಎಕರೆಯಲ್ಲಿ ಭತ್ತವನ್ನು ಬೆಳೆಯಲು ಅವಕಾಶ ಮಾಡಿಕೊಡಿ ಎಂದು ಕೇಳುತ್ತಿದ್ದೀರಿ. ಆದರೆ ಈ ಭಾಗದಲ್ಲಿ ಈಗಾಗಲೇ ೨ ಲಕ್ಷ ೧೦ ಸಾವಿರ ಎಕರೆ ಯಲ್ಲಿ ಭತ್ತವನ್ನು ಬೆಳೆಯಲಾಗುತ್ತಿದೆ. ಇದರಲ್ಲಿ ಯಾವುದಕ್ಕೆ ಪ್ರಾಶಸ್ತ್ಯ ಕೊಡಬೇಕೆಂಬುದನ್ನು ತಾವೇ ಯೋಚನೆ ಮಾಡಬೇಕು. ತಾವು ಕೇಳುವ ಪ್ರಕಾರ ೨ ಸಾವಿರ ಎಕರೆ ಪ್ರದೇಶಕ್ಕೆ ನೀರನ್ನೊದಗಿಸಲು ಹೋದರೆ ೨ ಲಕ್ಷ ೧೦ ಸಾವಿರ ಎಕರೆಗೆ ಏನು ನೀರನ್ನೊದಗಿಸುತ್ತಿದ್ದೇವೆ ಅದನ್ನೆಲ್ಲಾ ಬದಿಗೊತ್ತ ಬೇಕಾಗುತ್ತದೆ. ನಿಮ್ಮ ಪ್ರಕಾರ ಮಾಡಿದರೆ ಅದರಿಂದ ಸರಿಯಾದ ಪರಿಹಾರ ಸಿಕ್ಕುವುದು ಕಷ್ಟ. ಆದ್ದರಿಂದ ತಮ್ಮಲ್ಲಿ ನಾನು ಒಂದು ವಿನಂತಿಯನ್ನು ಮಾಡಿಕೊಳ್ಳುವುದೇನೆಂದರೆ, ತುಂಗಭದ್ರಾ ಎಡದಂಡ ನಾಲೆಯ ಪ್ರದೇಶದಲ್ಲಿ ಬರತಕ್ಕ ಎಲ್ಲಾ ಶಾಸಕರನ್ನೂ ಸೇರಿಸಿ ಒಂದು ಸಮಿತಿಯನ್ನು ಮಾಡಿ ಅವರ ಅಧ್ಯಕ್ಷತೆಯಲ್ಲಿ ಈ ನೀರಿನ ಹಂಚಿಕೆ ಮೇಲ್ವಿಚಾರಣೆ ನೋಡಿಕೊಳ್ಳುವಂತೆ ವ್ಯವಸ್ಥೆ ಮಾಡಲು ಸರ್ಕಾರ ಪ್ರಯತ್ನಮಾಡುತ್ತದೆಂದು ಹೇಳಬಯಸುತ್ತೇನೆ.